

די מלחמה אין אוקראַינע. טעגלעכע דערהיינטיקונג, 10 אַ זייגער אין דער פֿרי, דעם 18טן מאַרץ 2022

פֿאַרהאַנדלונגען. פֿאַרהאַנדלונגען צווישן אוקראַינישע און רוסישע דעלעגאַציעס גייען ווייטער אָן סײַ ווירטועל סײַ אין אַרבעטנדיקע סובגראַפּעס. נאָך אינפֿאַרמאַציע קומט אַרויף וועגן דער מעגלעכער טרעפֿונג אין די קומענדיקע וואָכן צווישן פּרעזידענט זעלענסקי און דעם רוסישן פּרעזידענט. דער מיניסטער פֿון אויסלענדישע ענינים קולעבאַ זאָגט אַז זעלענסקי איז גרייט אויף דער טרעפֿונג, „אַפֿילו מאַרגן“. „זײַן פּאַזיציע איז קלאָר, זי איז אויספֿאַרמירט אויף אַלע ענינים און אוקראַינע איז גרייט אויף דעם שמועס“. מיכילאַ פּאַדאַליוק [האַט אַנגעוויזן](#) אַז ס׳איז דאָ אַ רשימה קשיות אויפֿן סדר־היום וואָס קענען ניט פֿאַרענטפֿערט ווערן אָן דער אַנגאַזשירטקייט פֿון די מלוכה־ראַשים.

אויסלאַנד־פּאָליטיק. **דייטשישער בונדעס־טאַג**. פּרעזידענט זעלענסקי האָט דעם דאַנערשטיק [גערעדט](#) צו מיטגלידער פֿון דעם דייטשישן פֿאַרלאַמענט. דער אוקראַינישער פּרעזידענט האָט שאַרף קריטיקירט זאַגנדיק אַז סאַנקציעס אַליין זײַנען איצט נישט גענוג און קומען צו שפּעט, דייטשלאַנד מוז אָפּשטעלן פֿינאַנציעלן שטיץ פֿאַר רוסלאַנד. אין זײַן רעדע האָט ער גערופֿן אַז מע זאָל ניט אָפּלייגן דאָס אַרײַנעמען אוקראַינע אינעם אייראָפּעיִשן פֿאַרבאַנד, כּדי אַרײַנצופֿירן שטרענגערע סאַנקציעס קעגן רוסלאַנד און צו שטעלן שלום איבער געלט.

דער ליטווישער סיימאָס האָט איינשטימיק אַנגענומען אַ רעזאָלוציע וואָס ווענדט זיך צו די פֿאַראייניקטע פֿעלקער זיי זאָלן תּיכּף אַננעמען מיטלען צו עטאַבלירן אַ פֿאַרווערטן לופֿט־שטח איבער אוקראַינע צו ראַטעווען מענטשלעכע לעבנס.

וואָפֿן־געשעפֿטן. אַ באַריכט אַרויסגעגעבן אָנומלטן פֿון „[אינוועסטיגייט יוראַפּ](#)“ שרייבט אַז 10 מיטגלידער פֿון מדינות פֿון אייראָפּעיִשן פֿאַרבאַנד פֿירן ווייטער אָן געשעפֿטן פֿאַרבונדן מיט וואָפֿנס מיט רוסלאַנד, ניט געקוקט אויף דעם עמבאַרגאָ אויף פֿאַרקויפֿן רוסלאַנד געווער וואָס מע האָט איינגעפֿירט אין 2014. די אַנאַליזירטע דאַטן דעקן אַ פּעריאָדע פֿון 2015-2020 פֿון אַלע אָפּיציעלע געווער־עקספּאָרט־רעגיסטערן פֿון די 27 אייראָפּעיִשן פֿאַרבאַנד־מלוכות. די טאָטאַלע עקספּאָרט־סומע באַטרעפֿט 346 מיליאָן אייראָס מיליטערישער אויסריכטונג, לויט די עפֿנטלעכע דאַטן אַנאַליזירט פֿון „אינוועסטיגייט יוראַפּ“. פֿראַנקרייך, דייטשלאַנד, איטאַליע, עסטרייך, בולגאַריע, די טשעכישע רעפּובליק, קראָאַטיע, פֿינלאַנד, סלאָוואַקיי און שפּאַניע — אין פֿאַרשיידענע מאָסן — האָבן פֿאַרקויפֿט רוסלאַנד „מיליטעריש געווער“. די אויספֿאַרשונג ווייזט אַז דער טערמין „מיליטערישע אויסריכטונג“ איז אַ ברייטער און קען אַרײַננעמען ראַקעטן, באַמבעס, טאַרפּעדעס, פּיסטוילן און ראַקעטן, לאַנד־פֿאַרמיטלען און שיפֿן, ווי אויך טיילן פֿון מיליטערישע אויסריכטונגען.

שטעט וואָס ווערן אַטאַקירט. במשך דער לעצטער וואָך, איז יעדן טאָג איינע פֿון די געגנטן פֿון קיעוו אַטאַקירט געוואָרן פֿון ראַקעטן. היינט איז נאָך אַ דירות־הויז [געשעדיקט געוואָרן](#). שווערע אַנפֿאַלן זײַנען ממשיך אַרום קיעוו אין די געגענטן בוטשאַ און ווישגאַראַד, ווי אויך אין 4 קהילות אין באַוואַרי־געגנט. דרייַ אויפֿריסן געצילעוועט אויף אַ פֿליוואַרג־פֿאַבריק זײַנען געהערט געוואָרן אין לעמבעריקער (לוויווער) פֿירשטעט סאַמע אין דער פֿרי. די טשערניעווער ראַיאָן ווערט נאָך אַלץ באַשאַסן פֿון אַלע זײַטן, בשעת רוסישע סאַלדאַטן שטעלן זייער מאַשינעריע צווישן דער ציווילער אינפֿראַסטרוקטור. נאָך אַן אַטאַקע אויף ציווילע ליט איז פֿאַרגעקומען אין טשערניעווער לעבן אַ פֿאַבריק. אַן אַמעריקאַנער בירגער איז צווישן די קרבות. דער מאַריאָפּעלער וויצעמאַיאָר סערהיי אַרלאָו זאָגט אַז ס׳איז נישטאָ קיין איין בנין אין שטאָט וואָס איז נישט געשעדיקט געוואָרן. אַרום 80%-90 פֿון דער אינפֿראַסטרוקטור איז באַווינקט געוואָרן פֿון די מיליטערישע אַקטיוויטעטן. פֿון 50-100 באַמבעס פֿאַלן אויף דער שטאָט יעדן טאָג. אַ 100 מענטשן האָבן באַוויזן זיך אַרויסצוראַטעווען פֿון דעם געשעדיקטן מאַריאָפּעלער טעאַטער, בשעת די אַנדערע זײַנען געבליבן צווישן די חורבות. עוואַקואַציע פֿון דעם שטח פֿון און אַרום דעם טעאַטער איז אוממעגלעך צוליב דער פּסדרדיקער באַמבאַרדירונג פֿון האַרמאַטן־קוילן. אין סעוועראַדאַניעצק און רובעזשנע, לואַהאַנסקער ראַיאָן, האָבן די רוסן צעשטערט מער ווי 20 הייזער במשך דער נאַכט. נאָך דער באַמבאַרדירונג מיט האַרמאַטן־קוילן אין כאַרקעוו, האָט אַ פֿייער אויסגעבראַכן אין [באַראַבאַשאַוואַ־מאַרק](#), איינער פֿון די גרעסטע מערק אין מיזרח־אייראָפּע. נאָך די אַטאַקעס פֿון דער פֿריערדיקער נאַכט אין מערעפֿע, כאַרקעווער געגנט, זײַנען 21 מענטשן אומגעקומען און 25 זײַנען פֿאַרוואַנדעט געוואָרן. דער מצבֿ אין כערסאַן בלייבט קריטיש בשעת לעבן־רעסורסן זײַנען באַגרענעצט און מע האָט נאָך ניט מספּים געווען לגבי אַן עוואַקואַציע־קאַרידאַר. במשך דעם לעצטן מעת־לעת זײַנען 3810 מענטשן עוואַקוירט געוואָרן פֿון די ערגסטע קאַמף־געגענטן — 2000 מאַריאָפּעלער איינוווינערס האָבן זיך דערשלאָגן קיין זאַפּאַראַזשע, נאָך 1810 איינוווינערס פֿון וואַרזעל, בוטשאַ, אַסטאַמליע, שעוושענקויו און באַראַדיאַנקע זײַנען עוואַקוירט געוואָרן. גיט אַ קוק אויף דער נייסטער [מאַפּע](#) וואָס ווייזט די אַנטוויקלונגען אינעם לאַנד.

קאַסטן פֿון דער מלחמה. אין איין וואָך האָט דער פּוללדיקער קאַסט פֿון דער אוקראַינישער אינפֿראַסטרוקטור געשעדיקט פֿון רוסלאַנד זיך [פֿאַרגרעסערט מיט 8.3 מיליאַרד דאָלאַר](#). ביים איצטיקן מאָמענט באַטרעפֿט דער בערכדיקער סכּום פֿון דעם שאַדן אַרום 62,6 מיליאַרד. די קיעווער שול פֿון עקאָנאָמיק בשותפֿות מיטן ביוראַ פֿון דעם פּרעזידענט און דעם עקאָנאָמישן מיניסטעריום האָט געשאַפֿן אַ וועברעסורס צו זאַמלען [אינפֿאַרמאַציע וועגן אינפֿראַסטרוקטור־שאַדן](#).

סיריע. דער [גענעראַל־שטאַב פֿון אוקראַינע](#) לאַזט וויסן אַז רוסלאַנד האָט רעקרוטירט אַ 1000 סירישע געדונגענע זעלנערס זיך אַנצושליסן אין זייער אַרמיי אין דעם קאַמף קעגן אוקראַינע. לויט דער אוקראַינישער מיליטערישער אינטעליגענץ, פּלאַנירט מער גאַר אין

גיכּן איבערצופירן מיליטערישע אויסריכטונגען און אנדערע רעסורסן פֿון סיריע קיין רוסלאַנד און בעלאַרוס צו שטיצן די רוסישע אַקופיר-כּוחות. מען איז זיך משער אַז סירישע מיליטאַנטן וועלן נעמען די געלעגנהייט אַרויסצופאַרן פֿון זייער לאַנד און זיך איבערציען אין אייראָפּעיִשע לענדער אַנשטאָט טאַקע מלחמה צו האַלטן.

געשעפֿט. פּייפּאַל הייבט אָן אַרבעטן אין אוקראַינע. נעסטלע פֿאַרלאַזט נישט רוסלאַנד און וועט ווייטער פֿונקציאָנירן דאָרטן. [פרעמיער מיניסטער שמי האַל](#) האָט געמאַכט אַ דרינגענדיקע בקשה צו נעסטלעס הויפּט-עקזעקוטיוו-באַמטער אָבער די פֿירמע זאָגט לאַ מיט אַן אַלף. זיי בלייבן.

בויקאָט. דער שוועדישער פּראָפֿאַריין פֿון פֿאַרט-אַרבעטערס האָט געמאַלדן דעם אָנהייב פֿון אַ בלאָקאָדע אויף רוסישע שיף און סחורה פֿון זייערע פֿאַרטן אָנהייבדיק דעם 28סטן מאַרץ. דער אייראָפּעיִשער קאָסמאָס-אַגענטור (ESA) זאָגט זיך אָפּ פֿון קאָאָפּערירן מיט ראָסאָסמאָס אין שייכות מיט אַנטוויקלען די עקסאָמאַרס-מיסיע צוליב דער רוסישער אינוואַזיע אויף אוקראַינע.

עפֿנטלעכער שטיץ אין רוסלאַנד פֿאַר דער מלחמה. מיכילאַ פּאַדאָליאַק האָט זיך [אַפּגערופֿן](#) אויף דעם דייטשישן קאָנצלער אַלאָף שאַלצעס רוף, „נישט צו באַליידיקן אָדער אַטאַקירן פּשוטע רוסן“. „אַפֿיציעל שטיצן 71% שטאַרק די מלחמה קעגן אוקראַינע און דעם מאָסנמאַרד פֿון אונדזערע בירגערס. האַלט דאָס אין זינען“. אין איר אַרטיקל פֿאַר [וואָקסאוקראַינע](#) שרייבט אילאַנאַ סאַלאַגוב, 'פּוטיין מאַכט פּערזענלעך רוסלאַנדס אַגרעסיווע מלחמה אין אוקראַינע. אָבער דאָס בלוט פֿון אומשולדיקע אוקראַינער איז אויך אויף די הענט פֿון מיליאָנען רוסן וואָס שטיצן פּוטינען'. גיט אַ קוק אויף דער מדרגה עפֿנטלעכן שטיץ פֿון דער מלחמה אין רוסלאַנד אין [דעם אַרטיקל](#).

קולטור. די קולטורעלע ירושה ווערט ווייטער אַטאַקירט. אין איזיום, כאַרקעווער ראַיאָן, האָבן די אַקופּאַנטן צעשטערט דעם דענקמאַל צו דער צווייטער וועלט-מלחמה אויף דעם נאַטור-מאַנומענט אין קרעמעניץ. איינע פֿון די סטעלאַי פֿונעם מאָנומענט איז געפֿאַלן אין דער באַמבאַרדירונג. די איטאַליענישע רעגירונג איז גרייט ווידער אויפצובויען דעם צעשטערטן טעאַטער אין מאַריאָפּל. דער איטאַליענישער קולטור-מיניסטער [האַט געזאָגט](#) אויף טוויטער אַז דער מיניסטאַרן-קאַבינעט איז מספּים אויף דעם פֿאַרלייג. מייאַרטבראַקער ([מיניקונסטמאַקלער](#)) האָט אַ שטילע צדקה-ליציטאַציע אַרגאַניזירט פֿון באַנקסיס קונסטווערק "נוקלעאַרע אַנטוואָפֿענונג זעלנערס" אין לאַנדאָן. אַלע געלטער גייען צום קינדער-שפּיטאַל "אַכנאַטדיט אין קייעוו

בריסי: קנופּ פֿאַר אוקראַינישע חבֿרות. די [פֿאַרזיצערקע פֿונעם אייראָפּעיִשן פּאַרלאַמענט ראַבערטאַ מעצאַלאַ](#) האָט איבערגעגעבן די שליסלען פֿונעם בנין "וואָקזאַל אייראַפּע" צו דער בירגער-אַרגאַניזאַציע "שטיצט אוקראַינע". מע וועט ניצן [דאָס אַרט](#) אויף צו קאָאָרדינירן טעטיקייטן פֿון אוקראַינישע בירגער-חבֿרות/אַרגאַניזאַציעס, ווי למשל מאַכן אַרויסטרעטן, מאַניפֿעסטאַציעס, פרעסע-קאָנפֿערענצן אַא"וו) און אונטערהעלפֿן פּליטים וואָס קומען איצט אַרײַן אין בעלגיע מיט גייסטיקער און אַדמיניסטראַטיווער הילף (זוכן אַרבעט, פֿאַררעגיסטרירן זיך

צאָלן:

- זינט אָנהייב מלחמה האָבן זיך איבער 320.000 בירגער אומגעקערט קיין אוקראַינע.
- יוגנט-פּראָקוראַרן פֿון אוקראַינע זאָגן אויס אַז ס'זענען 109 קינדער געטייט און 130 פֿאַרווונדיקט געוואָרן אין רעזולטאַט פֿון דער רוסישער אינוואַזיע פֿון אַקראַינע.
- דער גענעראַל-שטאַב פֿון די אוקראַינישע באַוואָפֿנטע כּוחות האָט אָנגעגעבן די בערכדיקע פֿאַרלוסטן פֿון דער רוסישער אַרמיי ביזן 18טן מאַרץ 6 אַ זייגער אין דער פֿרי: זעלנערס -- אַרום 14.200, טאַנקען -- 450, געפּאַנצערטע קאַמפּוואָאָגאַנס (בראָנוויקעס) -- 1448, אַרטילעריע-סיסטעמען -- 205, זעניט-אָדער אַנטילאָפֿט-האַרמאַטן -- 43, פֿילראַקעטן-שיס-סיסטעמען -- 72, עראָפּלאַנען -- 93, העליקאָפּטערס -- 112, געפּאַנצערטע פֿאַרמיטלען -- 879, גיכע שיפֿלעך -- 3, ברענשטאָף-ציסטערנעס -- 60, אַליין-פֿליענדיקע עראָפּלאַנען -- 12, ספּעציעלע אויסשטאַטונג -- 11.

יעדע אַקציע העלפֿט, ווי קליין זי זאָל ניט זײַן:

- שטיצט אונטער דעם נאַענטסטן [צענטער](#) פֿאַר הומאַניטאַרער הילף.
- פֿאַרשפּרייט דערהינטיקטע ידיעות וועגן דעם מצבֿ אין אוקראַינע – צי דורך סאַציאַלע אָדער אַרטיקע מעדיעס, צי דורך איבערשיקן דעם איצטיקן ביולעטין.
- אַבאַנירט אונדזער טעגלעכן באַריכט דורך [טוויטער](#) אָדער דורך אונדזער [וועבזייטל](#).
- פֿאַרשפּרייט די אמתדיקע ידיעות – פֿאַרשפּרייט אַט דעם בולעטין און אונדזער וועבזייטל

!אַ דאַנק פֿאַר אַינער הילף

!זאָל לעבן אוקראַינע